



Brussell, 7 ta' Ġunju 2019
(OR. en)

9867/19

LIMITE

PECHE 267
CADREFIN 260
CODEC 1169

**Fajl Interistituzzjonali:
2018/0210(COD)**

NOTA

minn:	Presidenza
lil:	Kumitat tar-Rappreżentanti Permanenti
Suġġett:	Proposta għal Regolament tal-Parlament Ewropew u tal-Kunsill dwar il-Fond Ewropew għall-Affarijiet Marittimi u s-Sajd u li jħassar ir-Regolament (UE) Nru 508/2014 tal-Parlament Ewropew u tal-Kunsill (FEMS) - Approċċ generali parzjali

I. INTRODUZZJONI

1. Fit-12 ta' Ġunju 2018, il-Kummissjoni bagħtet il-proposta msemmija hawn fuq lill-Parlament Ewropew u lill-Kunsill. Il-proposta giet ippreżentata lill-Kunsill Agrikoltura u Sajd fit-18 ta' Ġunju 2018.
2. Il-proposta dwar il-FEMS trid titqies fil-kuntest tal-proposta tal-Kummissjoni għall-qafas finanzjarju pluriennali għall-2021-2027 (QFP)¹ u tal-proposta tal-Kummissjoni li tistipula dispożizzjonijiet komuni dwar il-fondi orizzontali²(RDK).

¹ Proposta tal-Kummissjoni għall-Qafas Finanzjarju Pluriennali 2021-2027 (COM(2018) 321 final); (COM(2018) 322 final); (COM(2018) 323 final); (COM(2018) 324 final).

² Proposta għal Regolament tal-Parlament Ewropew u tal-Kunsill li jistipula dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, u l-Fond Ewropew għall-Affarijiet Marittimi u s-Sajd u r-regoli finanzjarji għalihom u għall-Fond għall-Azil u l-Migrazzjoni, il-Fond għas-Sigurtà Interna u l-Istrument għall-Ġestjoni tal-Fruntieri u tal-Viżi, COM/2018/375 final - 2018/0196 (COD).

3. Il-FEMS għandu fil-mira tiegħu l-finanzjament mill-baġit tal-Unjoni biex tiġi appoġġata l-Politika Komuni tas-Sajd (PKS), il-politika marittima integrata tal-Unjoni u l-impenji internazzjonali tal-UE fil-qasam tal-governanza tal-oċeani. Skont il-Komunikazzjoni dwar il-QFP, il-FEMS il-ġdid, bħal dak attwali, ser ikompli jikkostitwixxi strument importanti biex jappoġġa l-ilħuq tal-oġġettivi tal-PKS; b'mod partikolari, settur sostenibbli tas-sajd tal-UE u appoġġ għall-komunitajiet kostali li jiddependu fuq l-attivitajiet tas-sajd. Huwa ser ikompli wkoll ikun għodda utli fil-promozzjoni tal-ekonomija blu fis-sajd u l-akkwakultura u b'hekk jappoġġa t-tkabbir u l-holqien tal-impjiegi, filwaqt li jħares l-ambjent tal-baħar.
4. Il-Kumitat Ekonomiku u Soċjali Ewropew u l-Kumitat tar-Regjuni taw l-opinjoni tagħhom fit-12 ta' Diċembru 2018 u fis-16 ta' Mejju 2018 rispettivament.
5. Il-Parlament Ewropew adotta l-pożizzjoni tiegħu fl-ewwel qari fl-4 ta' April 2019³.
6. Il-Grupp ta' Hidma dwar il-Politika Interna tas-Sajd eżamina l-proposta fil-laqgħat tiegħu bejn is-27 ta' Ġunju 2018 u l-11 ta' April 2019. Fil-11 ta' April 2019, fuq talba tal-maġġoranza tad-delegazzjonijiet, il-Presidenza ċċarat l-istruttura tal-Fond fit-test ta' kompromess, billi ssostitwiet ir-referenza għal "oqsma ta' appoġġ" b'"oġġettivi speċifiċi" b'rabta mal-kisba tal-oġġettivi tal-PKS.
7. Abbażi ta' dawn id-diskussjonijiet, il-Presidenza ppreżentat kompromess⁴ lill-Grupp ta' Hidma u dan gie diskuss waqt il-laqgħa tas-6 ta' Mejju, l-10 ta' Mejju u s-16 ta' Mejju. Abbażi ta' dawn id-diskussjonijiet, il-Presidenza ppreżentat kompromess⁵ rivedut fit-23 ta' Mejju. Il-maġġoranza tad-dispożizzjonijiet tal-kompromess rivedut kienu generalment appoġġati mid-delegazzjonijiet, filwaqt li xi punti baqgħu pendenti.
8. Fid-29 ta' Mejju 2019, il-Presidenza rċeviet gwida mill-COREPER dwar il-kwistjonijiet ewlenin pendenti. Abbażi ta' dan, il-Presidenza hejjiet it-test ta' kompromess li jinsab fl-ADD 1 għal din in-nota. Dan it-test irċieva appoġġ ġenerali fil-Grupp ta' Hidma tas-6 ta' Ġunju 2019⁶.
9. DK dahhlet riżerva ta' skrutinju parlamentari.

³ Rapport dwar il-proposta għal regolament tal-Parlament Ewropew u tal-Kunsill dwar il-Fond Ewropew għall-Affarijiet Marittimi u s-Sajd u li jħassar ir-Regolament (UE) Nru 508/2014 tal-Parlament Ewropew u tal-Kunsill, PE 625.439v03-00, A8-0176/2019.

⁴ WK 5543/2019.

⁵ WK 6253/2019.

⁶ WK 6669/2019.

II. IL-KOMPROMESS TAL-PRESIDENZA GĦAL APPROĊĊ ĠENERALI PARZJALI

10. Il-kompromess tal-Presidenza iħalli barra l-aspetti kollha marbuta mal-QFP [dispożizzjonijiet bejn parentesi] u mar-Regolament dwar id-Dispożizzjonijiet Komuni (l-Artikoli 54, 55 u 56). Barra minn hekk, ser ikunu meħtieġa aktar aġġustamenti biex it-test dwar il-FEMS jiġi allinjat mar-Regolament dwar il-QFP u dak dwar id-Dispożizzjonijiet Komuni, ladarba dawn jiġi adottati. Ma saret ebda diskussjoni approfondita b'rabta mal-premessi, l-atti delegati (l-Artikolu 52) jew l-indikaturi tar-riżultati (l-Artikoli 37 u 48 u l-Anness I). Dawn id-dispożizzjonijiet għandhom jiġu eżaminati fi stadju aktar tard.
11. Il-kompromess tal-Presidenza tfassal abbażi tad-diskussjonijiet fil-Grupp ta' Hídma, il-gwida li waslet mill-COREPER fid-29 ta' Mejju 2019, kif ukoll bosta kummenti bil-miktub mid-delegazzjonijiet. Il-Presidenza temmen li dan il-kompromess jikkostitwixxi bilanċ tajjeb bejn il-pożizzjonijiet tad-delegazzjonijiet u bażi tajba għal diskussjonijiet futuri mal-Parlament Ewropew.
12. Is-suġġetti ewlenin tal-kompromess tal-Presidenza jikkonċernaw il-punti li ġejjin:
- a) Operazzjonijiet ineligibbli (l-Artikolu 13(a), (b), (d) u (l), u l-Artikoli 16, 16 ġdid, 17 u 18):
- i. *Operazzjonijiet li jżidu l-kapaċità ta' bastiment tas-sajd jew il-kapaċità tiegħu li jsib il-ħut (l-Artikolu 13(a)):*

Bħal fil-proposta tal-Kummissjoni, il-kompromess jipprevedi li l-operazzjonijiet li jżidu l-kapaċità ta' bastiment tas-sajd jew il-kapaċità tiegħu li jsib il-ħut mhumiex eligibbli għal appoġġ mill-FEMS. Madankollu, fuq talba ta' diversi delegazzjonijiet u wara konferma mill-COREPER fid-29 ta' Mejju 2019, it-test ta' kompromess jinkludi deroga għal din id-dispożizzjoni. Din id-deroga hija limitata għal operazzjonijiet marbuta ma' investimenti fis-sigurtà abbord, il-kondizzjonijiet tax-xogħol u l-effiċjenza enerġetika, u hija akkumpanjata minn kondizzjonijiet ferm restrittivi:

- is-segment tal-flotta korrispondenti għandu jkun ibbilanċjat; u
- il-limitu massimu nazzjonali għall-kapaċità tas-sajd assenjat lil kull Stat Membru għandu jiġi rrispettat.

Approċċ simili huwa adottat fil-pożizzjoni fl-ewwel qari tal-Parlament Ewropew.

Il-Presidenza tqis li t-test ta' kompromess jirrappreżenta bilanċ gust bejn il-pożizzjonijiet tal-Istati Membri, filwaqt li jappoġġa l-oġġettivi ambjentali u soċjoekonomiċi tal-PKS u minghajr ma jipperikola l-impenji tal-UE fil-fora internazzjonali, jiġifieri fid-WTO.

ii. Il-bini u l-akkwist ta' bastimenti tas-sajd jew l-importazzjoni tagħhom (l-Artikoli 13(b) u 16) u dwar is-sostituzzjoni jew il-modernizzazzjoni tal-magni (l-Artikoli 13(l) u 16 ġdid):

Bhal fil-proposta tal-Kummissjoni, il-kompromess jipprevedi li l-bini u l-akkwist ta' bastimenti tas-sajd jew l-importazzjoni tagħhom, kif ukoll is-sostituzzjoni jew il-modernizzazzjoni tal-magni mhumiex eliġibbli għall-appoġġ mill-FEMS (l-Artikolu 13(b) u (l)), b'xi derogi.

Fil-proposta tagħha, il-Kummissjoni limitat id-derogi unikament għal bastimenti tas-sajd fuq skala żgħira. Madankollu, waqt l-eżami tal-proposta mill-Grupp ta' Hidma, maġġoranza kbira tad-delegazzjonijiet qieset li d-derogi għandhom ikunu estiżi lil hinn mill-flotot kostali fuq skala żgħira. Sabiex titqies din il-maġġoranza l-kbira, il-kompromess tal-Presidenza jestendi d-derogi għal bastimenti ta' sa 24 metru. Fid-29 ta' Mejju 2019, il-COREPER ikkonferma dan l-approċċ.

- L-ewwel akkwist ta' bastiment tas-sajd

Id-deroga fl-Artikolu 16 ġdid għall-ewwel akkwist ta' bastiment tas-sajd tipprevedi kondizzjonijiet ferm stretti, b'kont meħud tal-obiettiv sottostanti tal-proposta tal-Kummissjoni li tappoġġa t-tiġdid generazzjonali. Il-Presidenza tqis li dan il-kompromess jirrappreżenta bilanċ ferm tajjeb bejn il-fehmiet tal-Istati Membri.

Fil-pożizzjoni tiegħu fl-ewwel qari, f'dak li jikkonċerna l-ewwel akkwist ta' bastiment tas-sajd, il-Parlament Ewropew ippreveda l-faċilitazzjoni tal-aċċess għall-kreditu, l-assigurazzjoni u l-istrumenti finanzjarji lill-bastimenti kollha, indipendentement mit-tul tagħhom.

- Sostituzzjoni jew modernizzazzjoni tal-magni

Il-kompromess tal-Presidenza jżomm il-kondizzjoni prevista fil-proposta tal-Presidenza, jiġifieri l-magna ġdida/modernizzata m'għandhiex tkun aktar b'saħħitha f'kW, iżda jinkludi kondizzjoni addizzjonali għall-bastimenti bejn it-12 u l-24 metru: il-magna ġdida/modernizzata għandu jkollha mill-inqas 15 % inqas emissjonijiet ta' CO₂ mill-magna attwali. Fid-29 ta' Mejju 2019, il-COREPER ikkonferma dan l-approċċ. Barra minn hekk, rigward il-metodu li għandu jintuża biex jitkejjel it-tnaqqis tal-emissjonijiet ta' CO₂, il-COREPER appoġġa t-triq 'il quddiem proposta mill-Presidenza, jiġifieri li l-Kummissjoni tingħata s-setgħa li tadotta att ta' implimentazzjoni biex tistabbilixxi dan il-metodu għall-kalkolu tat-tnaqqis tal-emissjonijiet ta' CO₂ sabiex ikunu żgurati kondizzjonijiet ekwi fl-implimentazzjoni ta' tali kondizzjoni.

Il-kompromess tal-Presidenza jirrifletti x-xewqa ta' maġġoranza kbira ta' Stati Membri li l-appoġġ jiġi estiż lil hinn mill-flotot fuq skala żgħira, mingħajr tnaqqis obbligatorju tas-saħha tal-magna f'kW, skont il-FEMS attwali.

iii. *Waqfien temporanju jew permanenti mill-attivitajiet tas-sajd (l-Artikoli 13(d), 17 u 18)*

Bhal fil-proposta tal-Kummissjoni, il-kompromess tal-Presidenza jipprevedi li l-waqfien temporanju jew permanenti mill-attivitajiet tas-sajd mhumiex operazzjonijiet eligibbli għal appoġġ mill-FEMS, b'xi derogi.

Dawn id-derogi jirriflettu t-talba tal-maġġoranza l-kbira tad-delegazzjonijiet li jinżamm l-istatus quo tar-Regolament attwali dwar il-FEMS rigward dan il-punt. Il-Parlament Ewropew adotta pożizzjoni simili dwar dan il-punt.

b) Ir-rata tal-intensità tal-ghajjnuna għall-ewwel akkwist ta' bastiment tas-sajd (ir-ringiela 1 tal-Anness III)

Il-Kummissjoni pproponiet devjazzjoni mir-regola ġenerali ta' 50 % għar-rata ta' intensità massima tal-ghajjnuna u li tiġi stabbilita rata ta' intensità massima tal-ghajjnuna ta' 30 % għall-investimenti kemm għall-ewwel akkwist ta' bastiment tas-sajd kif ukoll għas-sostituzzjoni jew il-modernizzazzjoni tal-magna.

Waqf l-eżami mill-Grupp ta' Hidma, għadd sinifikanti ta' delegazzjonijiet talbu biex ir-rata ta' intensità massima tal-ghajjnuna tinżamm fil-livell ta' 50 %. Fid-29 ta' Mejju 2019, il-Presidenza rċeviet gwida mill-COREPER biex ir-rata ta' intensità massima tal-ghajjnuna għal dawn l-investimenti tinżamm fil-livell ta' 50 %.

c) Delimitazzjoni għall-kontroll u l-ġbir tad-data (l-Artikolu 6(4))

Bhal fil-proposta tal-Kummissjoni, il-kompromess tal-Presidenza jipprevedi li mill-inqas 15 % tal-appoġġ finanzjarju tal-Unjoni allokati lil kull Stat Membru jingħata għall-finijiet ta' kontroll u ġbir ta' data. Dan jippermetti li jiżdied l-għadd ta' stokkijiet li għalihom hu disponibbli parir xjentifiku u jittejjeb l-għarfien xjentifiku dwar l-ambjent tal-baħar, skont l-oġettivi tal-PKS. Xi delegazzjonijiet jixtiequ jiddelimitaw proporzjon akbar, sa 25 %, filwaqt li delegazzjonijiet oħra talbu li l-ammont jitnaqqas għal 3 % jew saħansitra jitneħħa għal kollox.

Billi tinzamm il-proposta tal-Kummissjoni rigward dan il-punt, il-Presidenza temmen li t-test jikkostitwixxi compromess ibbilanċjat bejn il-pożizzjonijiet differenti tad-delegazzjonijiet u jipprevedi l-flessibbiltà għar-rekwiziti kollha espressi mid-delegazzjonijiet.

III. KONKLUŻJONIJIET

13. Il-COREPER huwa mistieden:

- japprova l-kompromess tal-Presidenza għal Approċċ Ġenerali parzjali dwar il-FEMS, kif jinsab fl-ADD 1 għal din in-nota; u
- jistieden lill-Kunsill jaqbel dwar dan l-Approċċ Ġenerali parzjali dwar il-FEMS fis-sessjoni li jmiss tiegħu fit-18 ta' Ġunju 2019.
